

ఇది కడ నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంఘం కథనాలకు కేరళాగా నిలిచిన **ఇది కడ నిజం**

నిలేఖరులు కావాలేను

తెలంగాణ రాష్ట్రంలో సంఘం దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
www.edikadanijam.com
Edikadanijam@gmail.com

No Monthly Targets

Registered No : APTEL/25/A0818

ఇది కడ నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కడ నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంఘం కథనాలకు కేరళాగా నిలిచిన **ఇది కడ నిజం**

నిలేఖరులు కావాలేను

తెలంగాణ రాష్ట్రంలో సంఘం దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
www.edikadanijam.com
Edikadanijam@gmail.com

No Monthly Targets

సమ్మెకు ముగింపు
పునఃప్రారంభం కానున్న ఎన్టీఆర్ వైద్యసేవ



రేవంత్ రెడ్డికి కవిత కౌంటర్..
కేరళ ప్రజలకు హెచ్చరిక



కుక్కల దాడిలో చిరుత మృతి
నీటి కోసం వచ్చి ప్రాణాలు కోల్పోయిన వన్యప్రాణి!



నా వ్యక్తిగత వీడియోలు తొలగించండి
హైకోర్టును ఆశ్రయించిన ఎమ్మెల్యే అరవ శ్రీధర్



విజయన్ మరో మోదీలా
వ్యవహారిస్తుండు



ఎయిరిండియాకు షాక్
సీఈవో క్యాంప్ బెల్ విల్సన్ రాజీనామా!



ఈనెల 15 తర్వాత
ఆ ఖాతాలు క్లోజ్!



మాజీ మంత్రి హరీష్ రావు


షాస్ అరెస్ట్
పరిగి పర్యటనకు బ్రేక్!



ఏపీ ప్రయోజనాలు తెలంగాణకు తాకట్టు..!
రేవంత్ రెడ్డితో చంద్రబాబు చీకటి ఒప్పందం..

న్యూస్ డెస్క్, 07 ఏప్రిల్ (ఇది కడ నిజం): తిరుపతి డి.టి.ఆర్ కళ్యాణ మండపంలో నిర్వహించిన రాయలసీమ ఎత్తిపోతల పథకం చర్చా గోష్టిలో వైఎస్ఆర్ కాంగ్రెస్ పార్టీ సీనియర్ నేత, మాజీ మంత్రి ఆర్కే రోజా ఫూటు వ్యాఖ్యలు చేశారు. రాయలసీమ అభివృద్ధిని విస్మరించడంపై తీవ్ర ఆవేదన వ్యక్తం చేశారు. రాయలసీమకు ముఖ్యమంత్రి నారా చంద్రబాబు నాయుడు వెన్నుపోటు పొడిచారని ఆరోపించారు. ఎత్తిపోతల పథకానికి రూ.2 వేల కోట్లు ఖర్చు చేయలేని ప్రభుత్వం, అమరావతి పేరుతో రూ.2 లక్షల కోట్లు ఎలా ఖర్చు చేస్తుందని ప్రశ్నించారు. ఇప్పటికే రెండేళ్లలో అమరావతికి రూ.8 వేల కోట్లు ఖర్చు చేశారని, అదే వేగంతో కొనసాగితే ప్రాజెక్ట్ పూర్తి కావడానికి 100 ఏళ్లకుపైగా పడుతుందని విమర్శించారు. తెలంగాణ సీఎం రేవంత్ రెడ్డితో ముఖ్యమంత్రి చంద్రబాబు నాయుడు చీకటి ఒప్పందం చేసుకున్నారని సంఘం ఆరోపణలు చేశారు. రాష్ట్ర ప్రయోజనాలను తెలంగాణకు తాకట్టు పెట్టారని తీవ్ర వ్యాఖ్యలు చేశారు. రాయలసీమ పథకాన్ని నిలిపివేయడం అంటే ఈ ప్రాంత ప్రజల గొంతు కోయడమే అన్నారు.. 87 శాతం పూర్తయిన ఎత్తిపోతల ప్రాజెక్టును వెంటనే పూర్తి చేస్తే రాయలసీమ సస్యశ్యామలం అవుతుందని.. ఈ అంశంపై ప్రజల్లో చైతన్యం తీసుకురావడానికి పాదయాత్ర చేపట్టి మహా ఉద్యమంగా మార్చాలని అవసరం ఉందని పిలుపునిచ్చారు. వైఎస్ఆర్ కాంగ్రెస్ పార్టీ సీనియర్ నేత, మాజీ మంత్రి ఆర్కే రోజా..

బదేళ్లలో కనిష్టానికి ఉపాధి హామీ పనులు
7 కోట్లకు పడిపోయిన పనిదినాలు!



కూలీల ఆసక్తి తగ్గుదల
కొత్త చట్టం ప్రభావం
గ్రామాల్లో తగ్గిన ఉపాధి
నిధుల కోతపై ఆందోళన
రాష్ట్రంపై పెరిగిన భారం
100 రోజుల పనిలో తగ్గుదల
కేంద్ర-రాష్ట్ర గందరగోళం
ఉపాధి హామీ భవిష్యత్ సందేహం

న్యూస్ డెస్క్, 07 ఏప్రిల్ (ఇది కడ నిజం): పల్లెల్లో తగ్గిన పనులు ప్రత్యేక రాష్ట్రం ఏర్పడినప్పటి నుంచి ఉపాధి హామీ పథకాన్ని తెలంగాణ సర్దిదిద్దామని చేసుకుంటున్నది. ఓ వైపు కూలీలకు ఉపాధి కల్పిస్తూనే.. అదే సమయంలో మేలిరియల్ కాంపోనెంట్ ద్వారా గ్రామాల్లో పెద్ద ఎత్తున సీసీ రోడ్లను నిర్మించింది. రాష్ట్రంలోని ప్రతి పల్లెల్లో పెద్ద ఎత్తున సీసీ రోడ్లు ఉండటానికి ప్రధాన కారణం ఈ ఉపాధి హామీ పనులే. వ్యవసాయ పనులు లేని సమయాల్లో ఉపాధి హామీ పనులు కూలీలకు ఎంతగానో ఉపయోగపడ్డాయి. కానీ 2025--26లో మాత్రం 7.26 కోట్ల పనిదినాలు మాత్రమే పూర్తయినట్లు గణాంకాలు స్పష్టం చేస్తున్నాయి. 2021-22లో ఇది 14.42 కోట్లు ఉండగా.. గత ఆర్థిక సంవత్సరంలో కూలీలు తీవ్రంగా నష్టపోయినట్లుగా నిపుణులు చెబుతున్నారు.

కేంద్రం షరతులతో ఆందోళన
కేంద్ర ప్రభుత్వం గత కొంత కాలంగా ఉపాధి హామీకి నిధులు తగ్గుస్తూ.. షరతులను పెంచుతూ వచ్చింది. ఈ ఏడాది ఏకంగా చట్టాన్ని మార్చింది. తన వాటాను తగ్గించుకొని రాష్ట్రంపై భారం మోపింది. 40 శాతం నిధులను ఇకపై రాష్ట్రాలు భరించాల్సి ఉంటుంది. దీంతో ఈ పథకం భవిష్యత్ ప్రస్థావకంగా మారడంతో కూలీలు ఈ పనులకు దూరమయ్యారనే చర్చ జరుగుతున్నది. గత ఐదేండ్ల పనిదినాలను పరిశీలిస్తే 2025-26 ఆర్థిక సంవత్సరంలో సగానికి పైగా పని దినాలు తగ్గినట్లు స్పష్టమవుతున్నది. వంద రోజుల పనిదినాలను పూర్తి చేసిన కుటుంబాల సంఖ్య కూడా గణనీయంగా తగ్గింది. 2024-25లో 92వేల కుటుంబాలు వంద రోజుల పనిదినాలు పూర్తి చేసుకుంటే..

మిగతాది 2 లో

కాంగ్రెస్ సర్కార్ వి పిరికిపంద చర్యలు
బీఆర్ఎస్ నేతల అరెస్టులపై ఆగ్రహం



న్యూస్ డెస్క్, 07 ఏప్రిల్ (ఇది కడ నిజం): కాంగ్రెస్ ప్రభుత్వం పిరికిపంద చర్యలకు దిగిందని బీఆర్ఎస్ కార్యనిర్వాహక అధ్యక్షుడు కేటీఆర్ తీవ్రంగా విమర్శించారు. పరిగి నియోజకవర్గంలో భూముల కోసం పోరాడుతున్న రైతులకు మద్దతుగా వెళ్తున్న బీఆర్ఎస్ నేతలను అక్రమంగా గృహ నిర్బంధం చేయడం, అరెస్టులు చేయడం ప్రజాస్వామ్య విరుద్ధమని ఆయన పేర్కొన్నారు. మాజీ మంత్రులు హరీష్ రావు, సబితా ఇంద్రా రెడ్డి, అలాగే పలువురు నేతలను అడ్డుకోవడం ద్వారా ప్రభుత్వం తన బలహీనతను బయటపెట్టుకుందని కేటీఆర్ అన్నారు.

ఏపీ లిక్కర్ స్కామ్ కేసులో
రాజ్ కేసెరెడ్డికి బెయిల్



న్యూస్ డెస్క్, 07 ఏప్రిల్ (ఇది కడ నిజం): ఏపీ లిక్కర్ స్కామ్ కేసులో కీలక పరిణామం చోటుచేసుకుంది. ఈ కేసులో ఏ1 నిందితుడిగా ఉన్న రాజ్ కేసెరెడ్డికి రాష్ట్ర హైకోర్టు షరతులతో కూడిన బెయిల్ మంజూరు చేసింది. గత ఏడాది ఏప్రిల్ 25న సీల్ అధికారులు అతన్ని అరెస్ట్ చేయగా, అప్పటి నుంచి జ్యుడిషియల్ కస్టడీలోనే కొనసాగుతున్నాడు.

లక్కరే తోయబా అంతరాష్ట్ర ముఠా గుట్టరట్టు
ఇద్దరు పాక్ ఉగ్రవాదులు సహా ఐదుగురు అరెస్ట్

న్యూస్ డెస్క్, 07 ఏప్రిల్ (ఇది కడ నిజం): దేశంలో అవరేషన్ సిందూర్ తర్వాత ఉగ్రవాద కార్యకలాపాల పై భారత ప్రభుత్వం ఉక్కుపాదం మోపుతున్న విషయం తెలిసిందే. ఇందులో భాగంగా జమ్మూ కాశ్మీర్ పోలీసులు ఉగ్రవాద వ్యతిరేక పోరాటంలో మరో భారీ విజయాన్ని సాధించారు. శ్రీనగర్ కేంద్రంగా సాగుతున్న లక్కరే తోయబా అంతరాష్ట్ర ఉగ్రవాద నెట్వర్క్ను పోలీసులు ఛేదించారు. ఈ అవరేషన్లో ఇద్దరు పాకిస్తానీ ఉగ్రవాదులతో సహా మొత్తం ఐదుగురిని భద్రతా దళాలు అదుపులోకి తీసుకున్నాయి. కశ్మీర్ లోయలో, దేశంలోని ఇతర ప్రాంతాల్లో భారీ విధ్వంసానికి ఈ ముఠా కుట్ర వచ్చినట్లు అధికారులు వెల్లడించారు. 19 ప్రాంతాల్లో ముమ్మర సోదాలు ఈ ఉగ్రవాద ముఠా కేవలం కాశ్మీర్ కే పరిమితం కాకుండా రాజస్థాన్, హర్యానా వంటి రాష్ట్రాల్లో కూడా విస్తరించి ఉండటం గమనార్హం. దీనిపై పక్కా సమాచారం అందుకున్న పోలీసులు దేశవ్యాప్తంగా మొత్తం 19 ప్రాంతాల్లో ఏకకాలంలో సోదాలు నిర్వహించారు. ఈ సోదాల్లో భాగంగా ఉగ్రవాద కార్యకలాపాలకు సంబంధించిన కీలక పత్రాలు, డిజిటల్ పరికరాలు, ఇతర నేరపూరిత సామాగ్రిని పోలీసులు స్వాధీనం చేసుకున్నారు. గత నెల (మార్చి 2026) చివర్లో కూడా శ్రీనగర్, గాంధర్వల్, పోపియాన్ జిల్లాల్లో ఇటువంటి రిక్వాట్ మెంట్ మాడ్యూల్స్ పోలీసులు ఛేదించారు.

కొత్తగా డ్రైవింగ్ లైసెన్స్
తీసుకోవాలనుకునే వారికి షాక్

న్యూస్ డెస్క్, 07 ఏప్రిల్ (ఇది కడ నిజం): టూపీలర్, ఫోర్ వీలర్ వాహనం ఏదైనా నడవాలంటే డ్రైవింగ్ లైసెన్స్ తప్పనిసరి. డ్రైవింగ్ వృత్తిని ఎంచుకునే వారు, వాహనాలు నడిపేవారు తప్పకుండా డ్రైవింగ్ లైసెన్స్ కలిగి ఉండాలి. డ్రైవింగ్ లైసెన్స్ కావాలనుకునే వారు ఆఫీషియల్ దరఖాస్తు చేసుకుంటుంటారు. ఆ తర్వాత దరఖాస్తుదారులకు ఎల్ఎల్ఆర్ టెస్ట్, డ్రైవింగ్ స్పెల్ టెస్ట్ నిర్వహించి అర్హత సాధించిన వారికి శాశ్వత లైసెన్స్ జారీ చేస్తుంటారు.

లష్కర్ తోయిబా అంతర్జాత్ర ముఠా గుట్టురట్టు..

ఇద్దరు పాక్ ఉగ్రవాదులు సహా ఐదుగురు అరెస్ట్

మొదటి పేజీ తరువాయి పాకిస్తాన్ లోని లష్కర్ హ్యంద్ షరీఫ్ అహ్మద్ లోన్ నిర్దేశంలో ఈ కార్యకలాపాలు సాగుతున్నట్లు దర్యాప్తులో తేలింది. అరెస్టుయిన వారిని విచారించడం ద్వారా ఈ నెట్వర్క్లో ఇంకా ఎంతమంది ఉన్నారనే కోణంలో దర్యాప్తు కొనసాగుతోంది. రాజస్థాన్, హర్యానా రాష్ట్రాల పోలీసులతో కలిసి జమ్మూ కాశ్మీర్ పోలీసులు ఈ ఆపరేషన్లను సమన్వయం చేసుకుంటున్నారు. ఉగ్రవాద నెట్వర్క్లను సమూలంగా నిర్మూలించడమే లక్ష్యంగా ఈ దాడులు సాగుతున్నాయి.

సమ్మెకు ముగింపు..పునఃప్రారంభం

కానున్న ఎన్టీఆర్ వైద్యసేవ

న్యూస్ డెస్క్, 07 ఏప్రిల్ (ఇది కద నిజం): ఎన్టీఆర్ వైద్యసేవ (ఆరోగ్యశ్రీ) నెట్ వర్క్ అన్నిత్రులు వారంరోజుల క్రితం చేపట్టిన సమ్మె నేటితో ముగిసింది. పథకం కింద వైద్యం చేయగా.. వాటి బకాయిలను ప్రభుత్వం చెల్లించకపోవడంతో సైపాలిటి అన్నిత్రుల అసోసియేషన్ సమ్మెకు పిలుపునిచ్చింది. తాజాగా ప్రభుత్వం అసోసియేషన్ తో చర్చించి.. 10 రోజుల్లో రూ.1000 కోట్ల బకాయిలను చెల్లిస్తామని హామీ ఇవ్వడంతో.. సమ్మెను విరమిస్తున్నట్లు ప్రకటించింది. పరిరక్షణలోగా బకాయిలు చెల్లించని నేపథ్యంలో.. మళ్ళీ ఎన్టీఆర్ వైద్య సేవల్ని నిలిపివేస్తామని అన్నిత్రుల యాజమాన్యాల నున్నట్లు చెబారు. సమ్మె విరమణతో ఎన్టీఆర్ వైద్యసేవ పథకం కింద చేసే అన్నిరకాల వైద్యసేవలు పునఃప్రారంభం కానున్నాయి. కాగా.. ప్రభుత్వంతో చర్చలు జరిపిన మినిస్ట్రీ కూడా ప్రభుత్వ అధికారులు అసోసియేషన్ కు పంపినట్లు తెలుస్తోంది. అందులో ఇచ్చిన హామీలు, చర్చల వివరాలు కూడా స్పష్టంగా ఉన్నట్లు తెలుస్తోంది.

కాంగ్రెస్ సర్కార్ వి పిరికిపంద చర్యలు

బీఆర్ఎస్ నేతల అరెస్టులపై ఆగ్రహం

మొదటి పేజీ తరువాయి అరెస్టులు, కేసులు తమకు కొత్త కాదని, తెలంగాణ ఉద్యమం నుంచే ఇలాంటి పరిస్థితులను ఎదుర్కొంటున్నామని గుర్తుచేశారు. రైతుల సమస్యలను పరిష్కరించాల్సింది పోయి, వారికి మద్దతు ఇస్తున్న విపక్ష నేతలను అడ్డుకోవడం తప్ప అని ఆయన మండిపడ్డారు. అక్రమంగా నిర్బంధించిన నాయకులను వెంటనే విడుదల చేయాలని డిమాండ్ చేశారు. పరిశోధన ఇంజనీయర్ల పార్టీ పేరుతో రైతుల నుంచి బలవంతంగా భూములు సేకరించడాన్ని తక్షణమే నిలిపివేయాలని కేటీఆర్ ప్రభుత్వాన్ని హెచ్చరించారు. రైతుల అనుమతి లేకుండా జరుగుతున్న ఈ చర్యలను బీఆర్ఎస్ తీవ్రంగా వ్యతిరేకిస్తుందని, బాధితులకు అండగా నిలుస్తామని స్పష్టం చేశారు.

ఏపీ లిక్కర్ స్యామ్ కేసులో రాజ్ కేసిరెడ్డికి బెయిల్

న్యూస్ డెస్క్, 07 ఏప్రిల్ (ఇది కద నిజం): ఏపీ లిక్కర్ స్యామ్ కేసులో కీలక పరిణామం చోటుచేసుకుంది. ఈ కేసులో ఏ1 నిందితుడిగా ఉన్న రాజ్ కేసిరెడ్డికి రాష్ట్ర హైకోర్టు పరతులతో కూడిన బెయిల్ మంజూరు చేసింది. గత ఏడాది ఏప్రిల్ 25న సిట్ అధికారులు అతన్ని అరెస్ట్ చేయగా, అప్పటి నుంచి జ్యూడిషియల్ కస్టడీలోనే కొనసాగుతున్నాడు. దాదాపు ఏడాది కాలంగా జైల్లో ఉన్న రాజ్ కేసిరెడ్డికి ఈ బెయిల్ కొంత ఊరటనిచ్చింది. ఇప్పటికే పలుమార్లు బెయిల్ కోసం దాఖలు చేసిన పిటిషన్లను కోర్టు తిరస్కరించగా, తాజాగా మరోసారి విచారణ జరిపిన హైకోర్టు పరతులతో బెయిల్ మంజూరు చేసింది.

రేవంత్ రెడ్డికి కవిత కౌంటర్.. కేరళ ప్రజలకు హెచ్చరిక

న్యూస్ డెస్క్, 07 ఏప్రిల్ (ఇది కద నిజం): కేరళ ఎన్నికల ప్రచారం ముగింపు దశకు చేరుకుంటున్న వేళ, ఎల్డీఎఫ్-యూడీఎఫ్ నేతల మధ్య మాటల యుద్ధం మరింత వేడెక్కింది. సీఎం రేవంత్ రెడ్డి ప్రచారంలో పాల్గొంటూ పినరయ విజయన్పై చేసిన వ్యాఖ్యలకు ప్రతిగా తెలంగాణ జాగృతి చీఫ్ కల్యాణకుంట్ల కవిత స్ట్రాంగ్ కౌంటర్ ఇచ్చారు. సోషల్ మీడియా వేదిక 'ఏప్రిల్'లో విడుదల చేసిన వీడియోలో కవిత మాట్లాడుతూ, కాంగ్రెస్ పార్టీ తెలంగాణ ప్రజలను నిలుపునా మోసం చేసేందని ఆరోపించారు. ఎన్నికల సమయంలో ఇచ్చిన '6 గ్యారంటీలు' అమలు చేయకుండా ప్రజలను నిరాశపరిచినది విమర్శించారు. రైతు రుణమాఫీ, ఉద్యోగాల కల్పన, రైతు సంక్షేమం వంటి ముఖ్య హామీలు ఇంకా నెపివేరలేదని పేర్కొన్నారు. ఇప్పుడు అదే హామీలతో రేవంత్ రెడ్డి కేరళలో ప్రచారం చేస్తున్నారని విమర్శించారు. తెలంగాణలో జరిగినట్లే కేరళలో కూడా ప్రజలు మోసపోవడని ఆపార్చిస్తూ, అభివృద్ధి కొనసాగాలంటే పినరయ విజయన్ వంటి అనుభవజ్ఞుడైన నాయకత్వాన్ని ఎంచుకోవాలని పిలుపునిచ్చారు. తెలంగాణలో కాంగ్రెస్ వైఫల్యాలను ప్రస్తావిస్తూ కేరళ ప్రజలు అప్రమత్తంగా ఉండాలని కవిత చేసిన వ్యాఖ్యలు రాజకీయ వర్గాల్లో చర్చనీయాంశంగా మారాయి.

కుక్కల దాడిలో చిరుత మృతి

నీటి కోసం వచ్చి ప్రాణాలు కోల్పోయిన వన్యప్రాణి!

న్యూస్ డెస్క్, 07 ఏప్రిల్ (ఇది కద నిజం): నీటి కోసం వచ్చి కుక్కల దాడిలో చిరుత మృతి చెందింది. ఈ ఘటన కడప జిల్లాలోని చిన్నబాకరపురంలో చోటు చేసుకుంది. ఎండాకాలం కావడంతో వన్యప్రాణులు అడవిని వీడి జనావాసాల్లోకి రావడం ప్రాణాంతకంగా మారుతుంది. నీటి దాహాన్ని తీర్చుకునేందుకు అడవి నుంచి చిన్నబాకరపురం గ్రామానికి వచ్చిన ఒక చిరుతపులిపై స్థానిక ఊర కుక్కలు మూకుమ్మడిగా దాడి చేశాయి. ఈ దాడిలో తీవ్రంగా గాయపడిన చిరుత అక్కడికక్కడే మృతి చెందింది. సాధారణంగా వేటలో క్రూరమృగమైన చిరుత, కుక్కల గుంపును ఎదుర్కోలేక ప్రాణాలు వదలడం స్థానికులను విస్మయానికి గురిచేసింది. చనిపోయిన చిరుతను చూసేందుకు గ్రామస్థులు భారీగా తరలివచ్చారు. సమాచారం అందుకున్న అటవీశాఖ అధికారులు ఘటనా స్థలానికి చేరుకుని దర్యాప్తు చేపట్టారు. ఎండా తీవ్రత వల్ల నీటి వనరులు ఎండిపోవడంతో వన్యప్రాణులు గ్రామాల్లోకి వస్తున్నాయని అధికారులు పేర్కొన్నట్లు సమాచారం.

విజయన్ మరో మోదీలా వ్యవహారిస్తుండు

సీఎం రేవంత్ రెడ్డి సంచలన వ్యాఖ్యలు

న్యూస్ డెస్క్, 07 ఏప్రిల్ (ఇది కద నిజం): కేరళ సీఎం పినరయ విజయన్ కు రాసిన లేఖపై తెలంగాణ సీఎం రేవంత్ రెడ్డి స్పందిస్తూ ఘూటు వ్యాఖ్యలు చేశారు. పినరయ విజయన్ ఎప్పుడు సిద్ధమన్నా తాను చర్చకు సిద్ధమని ఆయన సవాల్ విసిరారు. మంగళవారం ఆయన తిరువనంతపురంలో మీడియాతో మాట్లాడుతూ కీలక వ్యాఖ్యలు చేశారు. పినరయ విజయన్ కి రోల్ మోడల్స్ జ్యోతిబను, సోమనాథ్ ఫట్టిలా? లేక సరేంద్ర మోదీ, అమిత షేఖా? అని ప్రశ్నించారు. కానీ, ఆయన సరేంద్ర మోదీని తన రోల్ మోడల్ గా భావిస్తున్నారని, ఆయన పద్ధతులు కేరళ ప్రజలకు ఏమాత్రం ఆమోదయోగ్యం కాదని విమర్శించారు. విజయన్ ఓ ముఖ్యమంత్రిలా కాకుండా, మరో సరేంద్ర మోదీ' తరహాలో ప్రచారం చేస్తున్నారని ఆరోపించారు. పినరయ విజయన్పై ఉన్న అవినీతి కేసుల నుంచి కేంద్రంలోని మోదీ ప్రభుత్వం ఆయనను రక్షిస్తోందని విమర్శించారు. అందుకే ఎన్ని ఆరోపణలు వచ్చినా ఆయనపై కేంద్ర సంస్థలు చర్యలు తీసుకోవడం లేదని రేవంత్ రెడ్డి కామెంట్ చేశారు. దేశ రాజకీయాల్లో ఇండియా కూటమి భాగస్వాములు మధ్య జలువంటి వాగ్వివాదం చోటుచేసుకోవడం ఇప్పుడు ప్రాధాన్యత సంతరించుకుంది. కేరళలో కాంగ్రెస్, లెఫ్ట్ పార్టీల మధ్య ఉన్న రాజకీయ వైరం ఈ వ్యాఖ్యలతో మరోసారి బహిష్కృతమైంది.

మాజీ మంత్రి హరీష్ రావు హోస్ అరెస్ట్..

పరిగి పర్యటనకు బ్రేక్!

న్యూస్ డెస్క్, 07 ఏప్రిల్ (ఇది కద నిజం): మాజీ మంత్రి, సిద్దిపేట ఎమ్మెల్యే హరీష్ రావు ను పోలీసులు గృహ నిర్బంధం చేశారు. వికారాబాద్ జిల్లా పరిగి నియోజకవర్గంలో ఇండస్ట్రియల్ పార్క్ ఏర్పాటు కోసం ప్రభుత్వం చేపట్టిన భూసేకరణను వ్యతిరేకిస్తున్న బాధితులను కలిసేందుకు ఆయన వెళ్లకుండా పోలీసులు ఈ చర్యలు చేపట్టారు. హరీష్ రావు నివాసం వద్ద భారీగా పోలీసు బలగాలను మోహరించి, ఆయనను బయటకు రాకుండా అడ్డుకున్నారు. నేతల అరెస్టులు - గృహ నిర్బంధాలు కేవలం హరీష్ రావు మాత్రమే కాకుండా, మాజీ మంత్రి సబితా ఇంద్రారెడ్డితో పాటు ఉమ్మడి రంగారెడ్డి, వికారాబాద్ జిల్లాలకు చెందిన పలువురు బీఆర్ఎస్ నేతలను కూడా పోలీసులు గృహ నిర్బంధం చేశారు. పరిగి మాజీ ఎమ్మెల్యే మహేష్ రెడ్డిని పోలీసులు ఇప్పటికే అరెస్టు చేశారు. ఇండస్ట్రియల్ పార్క్ పేరిట తమకు ఉన్న 1200 ఎకరాల సాగు భూములను రేవంత్ రెడ్డి ప్రభుత్వం బలవంతంగా లాక్కుంటోందని ఆరోపిస్తూ రైతులు గత కొన్ని రోజులుగా రిలే నిరాహార దీక్షలు చేస్తున్నారు. ఈ దీక్షా శిబిరానికి సంఘీభావం తెలిపేందుకు వస్తున్న హరీష్ రావు పర్యటనకు పోలీసులు అనుమతి నిరాకరించారు. ప్రభుత్వ తీరుపై బీఆర్ఎస్ ఆగ్రహం రైతుల పక్షాన నిలబడితే అరెస్టులు చేస్తారా అని బీఆర్ఎస్ నేతలు మండిపడుతున్నారు. ప్రజాస్వామ్యబద్ధంగా నిరసన తెలిపే హక్కును ప్రభుత్వం కాలరాస్తోందని హరీష్ రావు విమర్శించారు. భూములు కోల్పోతున్న రైతుల ఆవేదనను వినే తీరిక ప్రభుత్వానికి లేకపోగా, వారిని చరామర్దించేందుకు వస్తున్న ప్రతిపక్ష నేతలను అడ్డుకోవడం దుర్మార్గమని ఆరోపించారు. ప్రస్తుతం పరిగి నియోజకవర్గంలో ఉద్రిక్త పరిస్థితులు నెలకొన్నాయి, ఎటువంటి అవాంఛనీయ సంఘటనలు జరగకుండా పోలీసులు భారీగా మోహరించారు.

కొత్తగా డ్రైవింగ్ లైసెన్స్ తీసుకోవాలనుకునే వారికి షాక్

కానీ ఇకపై మరో టెస్ట్ కూడా పాస్ కావాల్సి ఉంటుంది. ఆ టెస్ట్ పాస్ చేసే ఎల్ఎల్ఆర్ కు దరఖాస్తు చేసుకోవడానికి అర్హుని ఆర్డీఎ అధికారులు తెలిపారు. ఇక నుంచి ఈ రెండు టెస్టుల కంటే ముందు రోడ్ సేఫ్టీ టెస్ట్ పాస్ కావాల్సి ఉంటుందని అధికారులు వెల్లడించారు. డ్రైవింగ్ లైసెన్స్ ఉన్నప్పటికీ కొందరు డ్రైవర్లు ప్రమాదాలకు కారణమవుతుంటారు. నెపుణ్ణం లేక, ట్రాఫిక్ రూల్స్ పై అవగాహన లేకపోవడం, రూల్స్ పాటించకపోవడం, రోడ్డు సేఫ్టీ కుడా అవగాహన లేకపోవడం వల్ల ప్రమాదాలకు కారణమవుతుంటారు. ఇలాంటి ఘటనలకు చెక్ పెట్టేందుకు అధికారులు ట్రాఫిక్ నిబంధనలు తెలిసేలా లైసెన్సుల జారీకి ముందే రోడ్ సేఫ్టీపై అవగాహన కల్పించేందుకు టెస్ట్ నిర్వహించనున్నారు. ఈ టెస్ట్ పాస్ చేసే వర్గం నంబర్ ఇస్తారు. ఈ నంబర్ ద్వారా లర్నింగ్ కు దరఖాస్తు చేసుకోవాల్సి ఉంటుంది. కొత్తగా లైసెన్స్ కోసం దరఖాస్తు చేసుకున్న వారికి స్టాల్ బుక్ చేసుకున్న రోజే ఆర్డీఎ ఆఫీసులో ట్రాఫిక్ రూల్స్ పై కంప్యూటర్లో పరీక్ష నిర్వహిస్తారు. అందులో పాస్ అయితే వెంటనే లైసెన్స్ జారీ చేస్తారు. దీని వ్యాతిదీ 6 నెలల వరకు ఉంటుంది. ఈలోపు పర్మిట్ లైసెన్స్ కోసం దరఖాస్తు చేసుకోవాలి. స్టాల్ బుక్ చేసుకున్న రోజు దరఖాస్తుదారు టూవీల్ లో లేదా కారును టెస్ట్ ట్రాక్ పై నడపాల్సి ఉంటుంది. ఈ టెస్ట్ లో పాస్ చేసే వర్గం నంబర్ లైసెన్స్ జారీ చేస్తారు. రోడ్డు భద్రతా రూల్స్ తప్పనిసరిగా అమలు చేయాలని దేశ ఆత్యున్నత న్యాయస్థానం సుప్రీంకోర్టు ఆదేశించిన నేపథ్యంలో అధికారులు ఈ కొత్త రూల్ అమలు చేయాలని నిర్ణయించినట్లు తెలిపారు.

నా వ్యక్తిగత వీడియోలు తొలగించండి

హైకోర్టును ఆశ్రయించిన ఎమ్మెల్యే అరవ శ్రీధర్

న్యూస్ డెస్క్, 07 ఏప్రిల్ (ఇది కద నిజం): సోషల్ మీడియాలో వైరల్ అవుతున్న తన వ్యక్తిగత వీడియోలు, ఫోటోలపై జనసేన ఎమ్మెల్యే అరవ శ్రీధర్ ఆంధ్రప్రదేశ్ హైకోర్టును ఆశ్రయించారు. తన బ్రైవసీకి భంగం కలిగించేలా ఉన్న ఆ కంటెంట్ ను తక్షణమే తొలగించేలా ఆదేశాలు ఇవ్వాలని కోరుతూ ఆయన కోర్టులో పిటిషన్ దాఖలు చేశారు. సామాజిక మాధ్యమాల్లో హార్వీణ అనే మహిళతో ఎమ్మెల్యే ఉన్న ఫోటోలు, వీడియోలను కొందరు ఉద్దేశపూర్వకంగా వైరల్ చేస్తున్నారని తన పిటిషన్లో పేర్కొన్నారు. అయితే అవి తన క్షయంలో వ్యక్తిగత ప్రతిష్ఠను దెబ్బతీసేలా ఉన్నాయని, తక్షణమే వాటిని అన్ని ప్లాటఫామ్ల నుంచి తొలగించేలా ఉత్తర్వులు జారీ చేయాలని న్యాయస్థానానికి విజ్ఞప్తి చేశారు. కాగా, ఐదు రోజుల క్రితం గతంలో ఎమ్మెల్యేతో సన్నిహితంగా ఉన్న హర్వీణ అనే మహిళపై తాతంశెట్టి నాగేంద్ర అనే వ్యక్తి దాడికి పాల్పడ్డారు. బాధితురాలు ఇచ్చిన ఫిర్యాదు మేరకు తాతంశెట్టి నాగేంద్రపై ఇప్పటికే పోలీసులు ఎన్సీ, ఎస్ఐ అట్రాసీటీ కేసు సమాధు చేశారు. ఈ పరిణామాల మధ్య ఎమ్మెల్యేకు సంబంధించిన వీడియోలు బయటకు రావడం రాజకీయ వర్గాల్లో చర్చనీయాంశంగా మారింది. తన వ్యక్తిగత జీవితాన్ని అడ్డుపెట్టుకుని దుర్మూచారం చేస్తున్నారని ఎమ్మెల్యే ఆవేదన వ్యక్తం చేస్తున్నారు. ఈ పిటిషన్పై హైకోర్టు ఎలాంటి నిర్ణయం తీసుకుంటుంది వేచి చూడాల్సిందే మి.

ఈనెల 15 తర్వాత ఆ ఖాతాలు క్లోజ్!

న్యూస్ డెస్క్, 07 ఏప్రిల్ (ఇది కద నిజం): పంజాబ్ నేషనల్ బ్యాంక్ కస్టమర్లకు బిగ్ అలర్ట్. మూడు సంవత్సరాలుగా ఎలాంటి ట్రాన్సాక్షన్స్ జరపని ఖాతాలు, జీరో బ్యాలెన్స్ ఉన్న అకౌంట్లను క్లోజ్ చేసేందుకు నిర్ణయం తీసుకుంది పంజాబ్ నేషనల్ బ్యాంక్. ఈ నెల 16వ తేదీ నుంచి ట్రాన్సాక్షన్స్ జరగని ఖాతాలను క్లోజ్ చేయనున్నట్లు అధికారికంగా ప్రకటించింది. ఖాతాలు ఇనాక్టివ్ గా ఉండటం వల్ల మోసాలు జరిగే ప్రమాదం పొంచి ఉందని ఈ సందర్భంగా వెల్లడించింది. ఒకవేళ వినియోగదారులు తమ అకౌంట్లు కొనసాగించాలని కుంటే ఈ నెల 15వ తేదీలోపు కేవలం అప్డేట్ చేసుకోవాలని సూచనలు చేసింది. దాంతో పాటు మనీ ట్రాన్సాక్షన్స్ కూడా రెగ్యులర్ గా చేయాలని కోరింది. లేకపోతే ఖాతాలు మాత్రం క్లోజ్ చేయడం వక్కా అని వెల్లడించింది.

అన్నమయ్య జిల్లాలో జూనియర్ లాయర్ దారుణహత్య

న్యూస్ డెస్క్, 07 ఏప్రిల్ (ఇది కద నిజం): రాష్ట్రంలో క్రైం రేటు రోజురోజుకూ పెరుగుతోంది. వివాహేతర సంబంధాలు, భూ వివాదాలు, పర్సనల్ పగలు ఇలా రకరకాల కారణాలతో ప్రతిరోజూ దారుణమైన హత్యోదంతాలు వెలుగుచూస్తున్నాయి. తాజాగా అన్నమయ్య జిల్లాలో ఓ యువ న్యాయవాది హత్యకు గురయ్యారు. పీలేరు నియోజకవర్గం కేవీ పల్లి మండలం పద్మిపల్లికి చెందిన న్యాయవాది ఎల్లయ్యను సోమవారం రాత్రి దారిదోపిడీ ముఠా దారుణంగా హతమార్చింది. తన ఇంటివద్ద ఉన్న ఎల్లయ్యను రాక్షతో కొట్టి చంపారు. గతంలో పద్మిపల్లి గ్రామంలో కొందరు యువకులు ముఠాగా ఏర్పడి దారిదోపిడీలకు పాల్పడేవారు. ఈ కేసులో ఎల్లయ్య పోలీసులకు వారిని సమాచారమిచ్చి పట్టించారు. అప్పటి నుంచి ఎల్లయ్యపై ఆ ముఠా కక్షగట్టింది. చంపేస్తామని బెదిరించగా.. ప్రాణభయంతో ఎల్లయ్య పోలీసులకు ఫిర్యాదు చేశారు. ఆ తర్వాత తుపాకీ లైసెన్సు కోసం అప్లై చేసుకున్నారు. ఈలోగానే దోపిడీ ముఠా ఎల్లయ్యపై దాడి చేసి దారుణంగా చంపేసింది.

మహిళా ఉద్యోగినిపై అత్యాచారం కేసు

పోలీసుల రహస్య విచారణ

న్యూస్ డెస్క్, 07 ఏప్రిల్ (ఇది కద నిజం): పల్నూరు జిల్లా మావర్లలో సంఘటనం సృష్టించిన ప్రభుత్వ మహిళా ఉద్యోగిని అత్యాచారం కేసులో పోలీసులు వేగంగా దర్యాప్తు చేసి, నిందితుడిని అదుపులోకి తీసుకున్నారు. నిందితుడిని రాజుపాలెంకు చెందిన శ్రీనివాస్ గా పోలీసులు గుర్తించారు. ఘటన జరిగిన ప్రాంతంలోని సీసీటీవీ కెమెరాలను పరిశీలించిన పోలీసులు, అందులోని ఫుటేజీ ఆధారంగా నిందితుడి కదలికలను ట్రాక్ చేశారు. దీని ద్వారానే శ్రీనివాస్ గుర్తించి, రహస్యంగా అదుపులోకి తీసుకున్నట్లు సమాచారం. ఈ దారుణానికి అతడు ఒంటరిగా పాల్పడ్డా లేదా మరెవరైనా సహకరించారా అనే కోణంలో పోలీసులు ఆరా తీస్తున్నారు. విచారణలో వెళితే.. గత గురువారం మావర్లలో ఒంటరిగా నివసిస్తున్న ప్రభుత్వ మహిళా ఉద్యోగిని ఇంట్లోకి, మంచి నీళ్ల నెపంతో నిందితుడు ప్రవేశించారు. కత్తితో బెదిరించి, ఆమె కాళ్లు, చేతులు కట్టేసి అత్యంత పాశవికంగా అత్యాచారానికి పాల్పడ్డాడు. ఈ ఘటన రాష్ట్రవ్యాప్తంగా తీవ్ర కలకలం రేపింది. ప్రస్తుతం బాధితురాలు గుంటూరులోని ప్రభుత్వ ఆసుపత్రిలో చికిత్స పొందుతోంది. ప్రభుత్వం, పోలీసులు స్పందన.. ఈ ఘటనపై ముఖ్యమంత్రి చంద్రబాబు నాయుడు తీవ్రంగా స్పందించారు. నిందితుడిని వెంటనే పట్టుకుని, కఠిన చర్యలు తీసుకోవాలని పోలీసు అధికారులను ఆదేశించారు. అదనపు ఎస్సీ నేతృత్వంలో ప్రత్యేక బృందాలను ఏర్పాటు చేసి, క్షూన్ డీమ్స్ సేకరించిన ఆధారాలతో పోలీసులు కేసును ఛేదించారు. నిందితుడిని కఠినంగా శిక్షించాలని, బాధితురాలికి న్యాయం చేయాలని స్థానికులు, ప్రజా సంఘాలు డిమాండ్ చేస్తున్నాయి.

ఎయిరిండియాకు షాక్

సీఈవో క్యాంప్ బెల్ విల్సన్ రాజీనామా!

న్యూస్ డెస్క్, 07 ఏప్రిల్ (ఇది కద నిజం): ప్రముఖ ప్రఖ్యాత విమానయాన సంస్థ ఎయిరిండియాలో కీలక పరిణామం చోటుచేసుకుంది. ఆ సంస్థ సీఈవో, మేనేజింగ్ డైరెక్టర్ క్యాంప్ బెల్ విల్సన్ తన పదవికి రాజీనామా చేస్తున్నట్లుగా ప్రకటించారు. టాటా గ్రూప్ ఎయిర్ ఇండియాను దక్కించుకున్న తర్వాత సంస్థను గాడిలో పెట్టడంలో కీలక పాత్ర వహించిన విల్సన్, తన ఐదేళ్ల పదవీ కాలం ముగియడం ముందే తప్పికోవడం విమానయాన రంగంలో చర్చనీయాంశంగా మారింది. అయితే, విల్సన్ రాజీనామా చేసినప్పటికీ, కొత్త సీఈవో బాధ్యతలు స్వీకరించే వరకు విల్సన్ తన విధుల్లో కొనసాగుతున్నారు. ఈ మేరకు సెప్టెంబర్ 2026 వరకు ఆయన సోదీయ పీరియడ్ లో ఉండే అవకాశం ఉంది. కాగా, 2022లో బాధ్యతలు చేపట్టిన విల్సన్ పదవీ కాలం జూలై 2027 వరకు ఉంది. అయితే, వ్యక్తిగత కారణాల దృష్ట్యా ఏడాదిన్నర ముందే ఆయన తప్పుకుంటున్నట్లుగా సమాచారం. ఎయిరిండియా బోర్డు ఇప్పటికే ఆయన రాజీనామాను ఆమోదించింది. ఎయిరిండియాను ఆధునీకరించడానికి ఆయన 'విహో.ఎబి' అనే ఐదేళ్ల ప్రణాళికను ప్రవేశపెట్టారు. సుమారు 470 కొత్త విమానాల కోసం చారిత్రాత్మక ఒప్పందాలు కుదుర్చుకోవడంలోనూ, విస్తారా విలీన ప్రక్రియలోనూ ఆయన కీలక పాత్ర పోషించారు. రాజీనామాకు అధికారికంగా వ్యక్తిగత కారణాలు అని చెబుతున్నప్పటికీ, గత ఏడాది అవార్డులలో జరిగిన విమాన ప్రమాదం, సంస్థ ఎదుర్కొంటున్న సాంకేతిక ఇబ్బందుల నేపథ్యంలో బోర్డు కొత్త నాయకత్వం కోసం చూస్తున్నట్లు ఊహాగానాలు వినిపిస్తున్నాయి. టాటా గ్రూప్ ఇప్పటికే కొత్త సీఈవో కోసం వెతుకులాట ప్రారంభించినట్లుగా తెలుస్తోంది.

బదేళ్లలో కనిష్టానికి ఉపాధి హామీ పనులు

7 కోట్లకు పడిపోయిన పనిదినాలు!

మొదటి పేజీ తరువాయి 2025-26లో 22 వేల కుటుంబాలు మాత్రమే వంద రోజుల పనిదినాలు పూర్తి చేసుకున్నాయి. అయితే బదేళ్లతో పోల్చుకుంటే పని దినాల్లో ఎక్సీలెంట్ కాతం 20 నుంచి 23కు పెరిగింది. అదే సమయంలో ఎక్సీలెంట్ కాతం తగ్గింది. అధికారులు కన్ఫ్యూజ్ కేంద్రం తీసుకువచ్చిన కొత్త చట్టాన్ని కాదని.. పాత విధానంలో ఏప్రిల్ నెలకు 2.50 కోట్ల పనిదినాలను కేటాయించారు. దీంతో రాష్ట్ర అధికారులకు ఏం చేయాలో అర్థం కావడంలేదు. కొత్త చట్టం ఆమోదం పొందింది అంటూనే మరో వైపు పాత చట్టం ప్రచారం పనిదినాలను కేటాయించడంతో అదే విధంగా పనులను చేసుకుంటూ వెళ్తున్నారు. కేంద్రం ఎలాంటి నిర్ణయం తీసుకుంటుందనే దానిపై వేచి చూస్తూ ఆ తర్వాత నిర్ణయం తీసుకోవాలని భావిస్తున్నట్లు సమాచారం.

3 రాష్ట్రాల్లో ముగిసిన ప్రచారం..

ఎల్లుండే పోలింగ్



న్యూస్ డెస్క్, 07 ఏప్రిల్ (ఇది కద నిజం): కేరళం, పుదుచ్చేరి, అస్సాంలో ఎన్నికల ప్రచారానికి తెరపడింది. మంగళవారం సాయంత్రం 5 గంటలకు మైకులన్నీ మూగబోయాయి. చివరి రోజున మాత్రం అన్ని పార్టీలు హోరా-హోరీగా ప్రచారం నిర్వహించాయి. ఈ మూడు రాష్ట్రాల్లో గురువారం పోలింగ్ జరగనుంది. ఇందుకోసం ఎన్నికల సంఘం అన్ని ఏర్పాట్లు చేసింది. ప్రస్తుతం దేశ వ్యాప్తంగా ఐదు రాష్ట్రాల్లో ఎన్నికలు జరుగుతున్నాయి. తొలి విడతలో కేరళం, పుదుచ్చేరి, అస్సాంలో ఏప్రిల్ 9న ఎన్నికలు జరుగుతుండగా.. తమిళనాడులో ఏప్రిల్ 23న జరగనున్నాయి ఇక పశ్చిమ బెంగాల్ లో అయితే రెండు విడతలుగా ఓర్సీగ్ జరుగుతోంది. తొలి విడత ఏప్రిల్ 23న జరుగుతుండగా.. రెండో విడత పోలింగ్ మాత్రం ఏప్రిల్ 29న జరుగుతోంది. ఇక ఐదు రాష్ట్రాల ఎన్నికల ఫలితాలు మాత్రం మే 4న విడుదలకానున్నాయి. ఇక ఎగ్జిట్ పోలీస్ మాత్రం ఏప్రిల్ 29న సాయంత్రం 6 గంటలకు వెలువడనున్నాయి. అన్ని పార్టీలు సువనానా? అన్నట్లుగా ఫైరింగ్ చేస్తున్నాయి.

ఉపాధి హామీ పథకాన్ని నిర్వీర్యం చేసే కుట్ర

పేదలపై బీజేపీ సర్కార్‌ది కక్షపూరిత వైఖరి

ఉపాధి హామీ పని దినాలను సగానికి

తగ్గించి పేదల పాట్లు కొడుతున్నారు

పేదల పాట్లే కొట్టేలా కేంద్రం

వ్యవహారిస్తుంటే తెలంగాణ బీజేపీ ఎంపీలు

ఏం చేస్తున్నారు?

మోడీతో కొట్లాడి ఉపాధి హామీకి

రావాల్సిన నిధులు తీసుకురావాలి

ఇది కద నిజం , హైదరాబాద్ : ఉపాధి హామీ పథకాన్ని తొలగించేందుకు మోడీ సర్కార్ కుట్ర చేస్తోందని తెలంగాణ జాగృతి అధ్యక్షులు కల్వకుంట్ల కవిత ఆరోపించారు. కేంద్రంలో బీజేపీ అధికారంలోకి వచ్చిన నాటి నుంచి పేదల మీద కక్ష గట్టిపెట్టు వ్యవహారిస్తూ వారి నోటి కాడి కూడు లాగేసుకుంటోందని ఆవేదన వ్యక్తం చేశారు. మంగళవారం ఈ మేరకు వీడియో సందేశం రిలీజ్ చేశారు. ఉపాధి హామీ పథకానికి సంబంధించి పని దినాలు తగ్గించటం, నిధులు ఇవ్వకపోవటంపై మోడీ సర్కార్ ను గట్టిగా నిలదీస్తూ వీడియో

సందేశం రిలీజ్ చేశారు. పేదలకు మేలు చేసే ఉద్దేశంతో తెచ్చుకున్న ఉపాధి హామీ పథకాన్ని పథకం ప్రకారం తొలగించే కుట్ర చేస్తున్నారని ఆగ్రహం వ్యక్తం చేశారు. ఇందులో భాగంగానే ఉపాధి హామీ పథకానికి పేరు మార్చి చట్టబద్ధత లేకుండా చేశారని మండిపడ్డారు. చట్టబద్ధత ఉంటే నిధులు ఇవ్వడం తప్పనిసరి అవుతుందని కానీ ఈ పథకాన్ని ఒక ప్రాగ్రామ్ గా మార్చేసి నిధులు ఇవ్వకుండా పేదలకు అన్యాయం చేస్తున్నారన్నారు. భవిష్యత్ లో ఈ కార్యక్రమాన్ని రద్దు చేసిన కూడా అడిగి పరిస్థితి లేకుండా చేస్తున్నారని ఆవేదన వ్యక్తం చేశారు.



పని దినాలు సగానికి తగ్గించు ఉపాధి హామీ పథకం వచ్చిన తర్వాత గ్రామీణ ఆర్థిక వ్యవస్థ ఎంతో కొంత మెరుగుపడిందని కవిత చెప్పారు. అలాంటి ఈ పథకం పని దినాలను తగ్గించటం, నిధులు ఇవ్వకుండా చేయటం ద్వారా గ్రామాల్లో పేదల కడుపు కొడుతున్నారన్నారు. తెలంగాణలో కొవిడ్ తర్వాత 2021-22 లో 14 కోట్ల పని దినాలు ఉంటే గతేడాది 7 కోట్లకు పని దినాలను తగ్గించారని ఆగ్రహం వ్యక్తం చేశారు. అదే విధంగా ఉపాధి హామీలో పని దినాలు కల్పించే ఫీల్డ్ అనిస్ట్రెంట్లకు ఉద్యోగ భద్రత లేకుండా చేస్తున్నారన్నారు. వారికి ఉద్యోగ భద్రతతో, కార్మిక చట్టాలను అమలు చేయాలని డిమాండ్ చేశారు.

బీజేపీ ఎంపీలు ఏం చేస్తున్నారు? తెలంగాణలో 8 మంది బీజేపీ ఎంపీలను గెలిపిస్తే...వారు ప్రజల కోసం ఏం చేస్తున్నారని ప్రశ్నించారు. పేద ప్రజల నోటికాడి కూడు లాగేస్తుంటే బీజేపీ ఎంపీలు మౌనంగా ఉండటం అన్యాయమన్నారు. తక్షణమే కేంద్రంలోని వారి ప్రభుత్వంతో కొట్లాడి ఉపాధి హామీకి రావాల్సిన నిధులను తీసుకురావాలని డిమాండ్ చేశారు. కరువు కాలంలో గ్రామాల్లో పేదలను ఆదుకున్న ఈ పథకాన్ని ఉపాధికోవాల్సిన బాధ్యత మన అందరిపై ఉందన్నారు.

ఆలయ నిర్మాణానికి టీడీపీ అధ్యక్షుడు నాగేశ్వరరావు లక్ష విరాళం



ఇది కద నిజం, కుక్కునూరు: కుక్కునూరు మండలంలోని సీతారామనగరం గ్రామంలో ముత్యాలమ్మ తల్లి ఆలయ నిర్మాణానికి టీడీపీ మండల అధ్యక్షుడు ములిశెట్టి నాగేశ్వరరావు (నాగు) గారు ప్రకటించిన రూ.1 లక్ష విరాళాన్ని పూర్తి చేశారు. గత సంవత్సరం ఇచ్చిన హామీ మేరకు ఇప్పటికే రూ. 50,000 నగదు అందజేసిన ఆయన, మిగిలిన రూ.50,000ను ఈరోజు ఆలయ కమిటీ సభ్యులకు అందజేశారు. గ్రామంలో భక్తి భావాన్ని పెంపొందించే ఈ ఆలయ నిర్మాణానికి తనవంతు సహకారం అందించడం ఆనందంగా ఉందని నాగేశ్వరరావు తెలిపారు. గ్రామ అభివృద్ధి, ధార్మిక కార్యక్రమాలకు ఎల్లప్పుడూ సహకారం అందిస్తానని ఆయన హామీ ఇచ్చారు. ఈ కార్యక్రమంలో టీడీపీ సీనియర్ నాయకులు పిచ్చుక రాజు, గుర్రం ఉదయ్, తాతా పంజీ, కొమ్ము, రాము, సురేష్ తదితరులు పాల్గొన్నారు. గ్రామస్థులు నాగేశ్వరరావు గారి సహకారాన్ని అభినందిస్తూ కృతజ్ఞతలు తెలిపారు. సీతారామనగరం గ్రామంలో ముత్యాలమ్మ తల్లి ఆలయం నిర్మాణం వేగంగా కొనసాగుతూ, త్వరలో పూర్తి కావాలని గ్రామ ప్రజలు ఆశాభావం వ్యక్తం చేస్తున్నారు.

ఘనంగా పద్మారావు గౌడ్ జన్మ దిన వేడుకలు.. శుభాకాంక్షలు తెలిపిన నేతలు, కార్యకర్తలు



ఇది కద నిజం ,సికింద్రాబాద్ : సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుల్ల పద్మారావు గౌడ్ జన్మదిన వేడుకలు మంగళవారం ఘనంగా జరిగాయి. సికింద్రాబాద్ లోని పద్మారావు గౌడ్ నివాసం, సీతాఫలమండీ లోని ఎం. ఎల్. ఏ. క్యాంపు కార్యాలయం పెద్ద సంఖ్యలో తరలివచ్చిన నేతలు, కార్యకర్తలతో సందడిగా మారాయి. తన వృత్తి గత కారణాలతో పద్మారావు గౌడ్ ఉత్తరాది పర్యటనలో ఉండగా సీతాఫలమండీ లోని ఎం.ఎల్.ఏ. కార్యాలయం వద్ద నేతలు కేక్ కోసి అన్వేషించిన నిర్వహించారు. డి. ఆర్. ఎస్. నేతలు, కార్యాలయం సిబ్బందితో పాటు కుట్టి వెల్డోడీ ప్రభుత్వ ఆసుపత్రి సిబ్బంది, ఫంక్షన్ హోల్, సెల్స్ సిబ్బంది పాల్గొన్నారు. మేడి బావి రైస్ బో హోమ్, బ్రాహ్మణ బస్టోలోని ఎస్.ఎల్. వృద్ధాశ్రమం, మహేంద్రా హిల్స్ లోని శ్రీ విద్యాసన సెంటర్ లలో పద్మారావు గౌడ్ జన్మదిన వేడుకలు కొలహాంగా జరిగాయి. అడ్డగట్టు, బొద్దనగర్, సీతాఫలమండీ, మెట్టుగూడ, తార్వాక, లాలాపేట, ఓ.యూ. క్యాంపస్, లాలగూడ, చిలకలగూడ తదితర ప్రాంతాల్లో డి.ఆర్.ఎస్. నేతలు, మాజీ కార్యకర్తలర్లు, పార్టీ కార్యకర్తల ఆద్యర్శంలో వేడుకలు జరిగాయి. రాష్ట్ర ముఖ్యమంత్రి రేవంత్ రెడ్డి పద్మారావు గౌడ్ కు జన్మదిన శుభాకాంక్షలు తెలిపారు. నిత్యం ప్రజాసేవలో నిమగ్నమవుతూ రాష్ట్రాభివృద్ధికి పాటుపడటంలో భగవంతుడు వారికి సంపూర్ణ ఆయురారోగ్యాలు ప్రసాదించాలని ముఖ్యమంత్రి రేవంత్ రెడ్డి తమ సందేశంలో ఆకాంక్షించారు. తెలంగాణా తొలి ముఖ్యమంత్రి కెసిఆర్, పర్మింగ్ ప్రెసిడెంట్ కేటీ రామారావు లతో పాటు పలువురు ప్రముఖులు పద్మారావు గౌడ్ కు టెలిఫోన్ ద్వారా శుభాకాంక్షలు తెలిపారు. వివిధ డివిజన్ లో నేతలు ఈ సందర్భంగా పలు సేవ కార్యక్రమాలు నిర్వహించారు.



రాజేంద్రనగర్ లో 'ఇంటింటికి సిపిఐ' కార్యక్రమం

ఇది కద నిజం ,రాజేంద్రనగర్: భారత కమ్యూనిస్టు పార్టీ (సిపిఐ) రాష్ట్ర సమితి పిలుపు మేరకు ఏప్రిల్ 1 నుండి 10 వరకు నిర్వహిస్తున్న "పోరాటాల పార్టీ సిపిఐకి చేయూతనివ్వండి" అనే కార్యక్రమంలో భాగంగా, మంగళవారం రాజేంద్రనగర్ మండల కేంద్రంలో 'ఇంటింటికి సిపిఐ' కార్యక్రమాన్ని నిర్వహించారు. మండల కార్యదర్శి కస్తూరి నర్సింహారెడ్డి అధ్యక్షతన జరిగిన ఈ కార్యక్రమంలో నాయకులు బస్టిలో పర్మిటివీ ప్రజల సమస్యలను అడిగి తెలుసుకున్నారు. ఈ సందర్భంగా బస్టివాసులు తమ ప్రాంతంలో దోమల బెడద వివరీతంగా ఉందని, దీనివల్ల చిన్నపిల్లలు, వృద్ధులు దెంగిస్తూ, మలేరియా వంటి విష జ్వరం బారిన పడే ప్రమాదం ఉందని నాయకుల దృష్టికి తీసుకువచ్చారు. దీనిపై స్పందించిన సిపిఐ నాయకులు, మున్ఫల తో ఆధికారులు తక్షణమే

ఇన్నోవేషన్ పంచాయత్...

నూతన ఆవిష్కరణలు, అంకురాల్ను ప్రోత్సహించే ఉద్దేశంతో ఈ నెల 11వ తేదీన నల్లగొండలో తెలంగాణ ఇన్నోవేషన్ సెల్ "ఇన్నోవేషన్ పంచాయత్" కార్యక్రమాన్ని నిర్వహిస్తున్నామని జిల్లా కలెక్టర్ బి. చంద్రశేఖర్ తెలిపారు. జిల్లా కలెక్టరేట్ లో వివిధ ప్రభుత్వ శాఖల అధికారుల తో జరిగిన సమావేశంలో ఇన్నోవేషన్ పంచాయత్ పై రూపొందించిన గోడ వలెకను జిల్లా కలెక్టర్ ఆవిష్కరించారు. ఈ సందర్భంగా కలెక్టర్ మాట్లాడుతూ.... ఈనెల 11న నల్గొండ జిల్లా కేంద్రంలోని బటి టవర్స్ లో తెలంగాణ ఇన్నోవేషన్స్ అధ్యర్శంలో "ఇన్నోవేషన్ పంచాయత్" ను నిర్వహిస్తున్నట్లు తెలిపారు.

నల్గొండ, సూర్యాపేట, యాదాద్రి జిల్లాల నుండి ఆవిష్కరణలు, వ్యవస్థాపకులను ప్రోత్సహించడమే ఈ కార్యక్రమం ప్రధాన లక్ష్యమని, ఆవిష్కరణలు, వారికి అవసరమైన తోడ్పాటుకు మధ్య ఉన్న భౌగోళిక దూరాన్ని తగ్గించడానికి రూపొందించిన ఒక ప్రత్యేకమైన వేదికగా ఇన్నోవేషన్ పంచాయత్ ను రూపొందించారని, అన్నారు. యువత తమ ఆలోచనలు, ఆవిష్కరణ తో పాటు పారిశ్రామిక ప్రయాణం పై సందేశాలకు నిపుణుల ద్వారా సలహాలు పొందవచ్చని, ఇది ఒక గొప్ప అవకాశంగా భావించి యువత ఈ అవకాశాన్ని సద్వినియోగం చేసుకోవాలని కోరారు.



పిట్లం బస్టాండ్ ఆవరణలో పోలీస్ కళాబృందం అవగాహన కార్యక్రమం

ఇది కద నిజం, ఉమ్మడి నిజామాబాద్ జిల్లా బ్యూరో, పిట్లం, ఏప్రిల్ 7: కామారెడ్డి జిల్లా పిట్లం మండల కేంద్రంలోని పిట్లం బస్టాండ్ ఆవరణలో మంగళవారం వేసవి కాలంలో తీసుకోవాల్సిన జాగ్రత్తలు, రోడ్డు భద్రత, సైబర్ నేరాలపై పోలీస్ శాఖ అధ్యర్శులలో అవగాహన కార్యక్రమం నిర్వహించారు. ఈ కార్యక్రమం కామారెడ్డి జిల్లా పోలీస్ సూపరింటెండెంట్ శ్రీ ఎం. రాజేష్ చంద్ర ఐపీఎస్ ఆదేశాల మేరకు, పిట్లం సబ్-ఇన్స్పెక్టర్ శ్రీ వెంకట్రావు అధ్యక్షులతో పోలీస్ కళాబృందం ద్వారా చేపట్టారు. అవగాహన కార్యక్రమంలో సైబర్లు వాహనాలు నడవకూడదని, డ్రైవుల్ రైడింగ్ చేయవద్దని, హెల్మెట్ తప్పనిసరిగా ధరించాలని, మద్దుడి సీవింగ్ వాహనం నడవరాదని ప్రజలకు సూచించారు. అలాగే ఓటీపీలు ఎవరికీ చెప్పవద్దని, సైబర్ నేరాలపై అప్రమత్తంగా ఉండాలని వివరించారు. సైబర్ నేరాలకు సంబంధించి బోల్ డ్రీ నంబర్ 1930, అత్యవసర పరిస్థితుల్లో డైల్ 100కు ఫోన్ చేయాలని సూచించారు. ఈ కార్యక్రమంలో పోలీస్ కళాబృందం ఇన్చార్జి హెచ్ కానిస్టేబుల్ రామచంద్ర తిరుపతి, హెచ్ కానిస్టేబుల్ శేషారావు, పీసీలు ప్రభాకర్, సాయిలు మాటలు, పాటల ద్వారా ప్రజలకు అవగాహన కల్పించారు. ఈ కార్యక్రమంలో పిట్లం బ్లాక్ కోట్ పీసీ నవీన్, హెచ్ఛ సాయిలు, బాన్సుద షీ టీమ్ సభ్యులు, పీసీ అనిల్ కుమార్తో పాటు పలువురు ప్రయాణికులు, స్థానికులు పాల్గొన్నారు.

బంపర్ ఆఫర్ : రూపాయికే అన్నీ ఉచితం!



ఇది కద నిజం :BSNL కొత్త కస్టమర్ కోసం అందిపోయే ' ష్రీడమ్ ప్లాన్' ను మళ్ళీ ప్రవేశపెట్టింది. కేవలం ఒక్క రూపాయికే నెల రోజుల పాటు అసరిమిత కాల్స్, రోజుకు 2GB డేటా, ఉచిత సిమ్ కార్డు లభిస్తాయి. ఈ ఆద్యుత అవకాశం కేవలం కొత్త యూజర్లకు మాత్రమే వర్తిస్తుంది. ఈ ఆఫర్ ఏప్రిల్ 30, 2026 వరకే అందుబాటులో ఉంటుంది అని ం వేదికగా టీఎన్ఎస్ఎల్ ఇండియా పోస్ట్ చేసింది.

రాష్ట్రంలో ఎన్నికలు ఎప్పుడు జరిగినా.. సింగిల్ డిజిటల్ కాంగ్రెస్ పరిమితం: హరీష్ రావు




సిఎం రేవంత్ రెడ్డిపై బీఆర్ఎస్ ఎమ్మెల్యే, మాజీ మంత్రి హరీష్ రావు మళ్ళీ నిప్పులు చెరిగారు. మంగళవారం శంషాబాద్ పోలీస్ స్టేషన్ వద్ద హరీష్ రావు మాట్లాడుతూ.. రేవంత్ నువ్వు మళ్ళీ గెలవడం కాదు కదా ప్రతిపక్ష హోదా కాదా నీ పార్టీకి రాదని జోస్యం చెప్పారు. రాష్ట్రంలో ఎన్నికలు ఎప్పుడు జరిగినా కాంగ్రెస్ పార్టీ సింగిల్ డిజిటల్ పరిమితం అవుతుందని స్పష్టం చేశారు. ప్రభుత్వాన్ని ప్రతిపక్షాలు ప్రశ్నిస్తే అరెస్టులు చేస్తున్నారని చెప్పారు. పరిగిలో రైతులను పరామర్శించేందుకు వెళ్తుంటే తమను అరెస్టు చేశారని పేర్కొన్నారు. రేవంత్ రెడ్డి పాలన.. గడిల పాలన.. బేడీల పాలన.. గుడ్డి పాలన అంటూ హరీష్ రావు అభివర్ణించారు. సాగుకు పనికిరాని భూముల్లో పరిశ్రమలు పెట్టడంలా ప్రభుత్వానికి ఈ సందర్భంగా ఆయన సూచించారు. ఎస్సీ, ఎస్టీ రైతులు సాగు చేసుకుంటున్న భూములను ఎందుకు లాక్కుంటున్నారంటూ ప్రభుత్వాన్ని సూటిగా ఆయన ప్రశ్నించారు. మీ పాలన అంతా బోగస్ మాటలు.. బోగస్ పాలన అంటూ రేవంత్ పరిపాలనను ఎద్దేవా చేశారు. రేవంత్ రెడ్డికి మించిన రావణాసురుడు ఎవరైనా ఉన్నారా? అని ఈ సందర్భంగా హరీష్ రావు ప్రశ్నించారు. పరిగిలో భూముల లాక్కుని తన సోదరుడికి కట్టబెట్టే ప్రయత్నం చేస్తున్నారంటూ సిఎం రేవంత్ రెడ్డిపై హరీష్ రావు నిప్పులు చెరిగారు. 6 గ్యారంటీలు 100 రోజుల్లో పూర్తి చేస్తామన్నారు.. 900 రోజులైనా ఎందుకు పూర్తి చేయలేదంటూ సిఎం రేవంత్ రెడ్డిని ఆయన సూటిగా ప్రశ్నించారు. రామరాజ్యం వస్తుంది.. కేసీఆర్ రాజ్యం వస్తుందని ఈ సందర్భంగా హరీష్ రావు విశ్వాసం వ్యక్తం చేశారు. పరిగిలో రైతులకు మద్దతు తెలిపేందుకు వెళ్ళే హరీష్ రావుతో ఆయన అనుచరులను పోలీసులు అరెస్ట్ చేశారు. అనంతరం వారిని శంషాబాద్ పోలీస్ స్టేషన్కు తరలించారు. దాంతో హరీష్ రావు పైవిధంగా స్పందించారు.

ఫేక్ ప్రిడిక్షన్లను నమ్ముద్దు.. జాగ్రత్త: సీపీ సజ్జనార్



ఇది కద నిజం , హైదరాబాద్, ఏప్రిల్ 7: ఐపీఎల్ మ్యాచ్ లు పేరుతో ఆన్లైన్ బెట్టింగ్ మోసాలు పెరిగిపోతున్నాయి... ఈ ఉచ్చలో పదవద్దని హైదరాబాద్ సీటీ పోలీస్ కమిషనర్ సజ్జనార్ హెచ్చరిక జారీ చేశారు. ఆన్లైన్ బెట్టింగ్పై సామాజిక మాధ్యమం ఎక్స్లో సీపీ స్పందించారు. సోషల్ మీడియా ప్లాట్ఫామ్లలో ఫేక్ క్రికెట్ ప్రిడిక్షన్ ఛానెల్స్ దండా చేస్తున్నారని.. టాస్, మ్యాచ్ ఫలితాలు ముందే చెబుతామని అమాయకులను బెట్టింగ్ ఉచ్చలోకి లాగుతూ మోసం చేస్తున్నారని సీపీ తెలిపారు. ఇన్ఫోయెన్సుర్లు కూడా ఈ అసత్య ప్రచారాల్లో పాల్గొంటున్నారని అన్నారు. ఈ ఫేక్ ప్రిడిక్షన్ ఛానెల్స్.. ముందుగా ఎన్రోల్ చేయించి, తర్వాత బెట్టింగ్ యాప్ లింకులు పంపి మోసం చేస్తున్నారని సజ్జనార్ అన్నారు. బెట్టింగ్ వల్ల కష్టపడి సంపాదించిన డబ్బును అమాయకులు కోల్పోతున్నారని ఆయన చెప్పారు. ఫేక్ ప్రిడిక్షన్లను ఎట్టి పరిస్థితుల్లోనూ నమ్ముద్దని సీపీ హెచ్చరించారు. ఫేక్ ప్రిడిక్షన్లు, బెట్టింగ్లపై హైదరాబాద్ సైబర్ క్రిమి విభాగం కఠిన చర్యలు తీసుకుంటుందని సీపీ తెలిపారు. ఇప్పటివరకు 494 ఐఎంఐ యాక్సెస్ సైబర్ క్రిమి పోలీసులు బ్లాక్ చేశారని సీపీ చెప్పారు. సోషల్ మీడియాలో 129 ఫేక్ ప్రొఫైళ్లను తొలగించారన్నారు. బెట్టింగ్ యాప్లపై నిరంతర నిఘా ఉంటుందని స్పష్టం చేశారు. మోసపూరిత యాక్సెస్ కనిపిస్తే వెంటనే రిపోర్ట్ చేయాలని ప్రజలను సీపీ కోరారు. సైబర్ మోసం జరిగితే వెంటనే 1930కి ఫోన్ చేయాలని లేదా cybercrime.gov.in వెబ్సైట్లో ఫిర్యాదు చేయాలని సీపీ సజ్జనార్ పేర్కొన్నారు.

లంచం తీసుకుంటూ ఏసీబీకి దొరికిన వ్యవసాయ విశ్వవిద్యాలయ డీన్



ఇది కద నిజం: లంచం తీసుకుంటూ ఏసీబీకి దొరికిన వ్యవసాయ విశ్వవిద్యాలయ డీన్ ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయంలోని కళాశాల ఆనోసీయట్ డీన్ మంతుని గోవర్ధన్, విత్తన కంపెనీ లైసెన్స్ ఇప్పించేందుకు లక్షా 25 వేల రూపాయలు లంచం తీసుకుంటూ ఏసీబీ అధికారులకు రెడ్ హ్యాండ్ గా పట్టబడ్డారు. బాధితుడు విత్తన కంపెనీ లైసెన్స్ కోసం మార్చి 2025లో దరఖాస్తు చేసుకున్నప్పటికీ, అధికారులు జాప్యం చేయడంతో ఆనోసీయట్ డీన్ ను ఆశ్రయించారు. బాధితుడు ముందుగా 25 వేల రూపాయలు యూపీఐ ద్వారా చెల్లించగా, మిగిలిన లక్ష రూపాయల కోసం గోవర్ధన్ ఒత్తిడి చేశారు. బాధితుడి ఫిర్యాదుతో మంగళవారం ఏసీబీ అధికారులు దాడులు నిర్వహించి, గోవర్ధన్ ను అరెస్ట్ చేసి రిమాండ్ కు తరలించారు. ఎట్టిపగర్ లోని అతని ఇంట్లో నోడలు కొనసాగుతున్నాయి.

మే 4 వరకు కొనుగోలు చేయండి...!!



అమరావతి, ఇది కద నిజం(ఏప్రిల్ 7): రాష్ట్రంలో కందుల కొనుగోలు గడువు మే 4 వరకు పొడిగించడం జరిగిందని రాష్ట్ర వ్యవసాయ శాఖ మంత్రి కింజరపు అచ్చెన్నాయుడు వెల్లడించారు. ఖరీఫ్ 2025-26 సీజన్కు సంబంధించి కందులు (రెడ్ గ్రామ్/తూర్) కొనుగోలు గడువును కేంద్ర ప్రభుత్వం పొడిగించడం రైతులకు ఎంతో ఉర్రటనమేస్తే నిర్దుయం అని అన్నారు. రాష్ట్రంలో ధర మద్దతు పథకం కింద కొనుగోలు కొనసాగుతుందని మంత్రి తెలిపారు. కొనుగోలు గడువును పొడిగించాలన్న ముఖ్యమంత్రి చంద్రబాబు విజ్ఞప్తిని పరిశీలించిన కేంద్ర వ్యవసాయ, రైతు సంక్షేమ శాఖ, మే 4 వరకు పొడిగించునకు ఆమోదం తెలిపిందన్నారు. రైతులు తమ పంటను సస్పెండ్కుండా విక్రయించుకునేలా చూడటం కూడా ప్రభుత్వ బాధ్యత. రైతు పండించిన ప్రతి గింజకు గిట్టుబాటు ధర అందేలా ముఖ్యమంత్రి నిరంతరం కృషి చేస్తున్నారని అన్నారు. రైతులకు ఎలాంటి ఇబ్బందులు వచ్చినా ప్రభుత్వం వెంటనే స్పందిస్తోంది. పంటల కొనుగోలు, గిట్టుబాటు ధర, మార్కెటింగ్ వంటి అన్ని అంశాల్లో రైతులకు న్యాయం జరిగేలా చర్యలు కొనసాగిస్తామని మంత్రి అచ్చెన్నాయుడు స్పష్టం చేశారు.



సినిమా న్యూస్

'జైలర్ 2'లో నలుగురు సూపర్ స్టార్స్

ఇప్పుడున్న జనరేషన్ కు ఆయనే రోల్ మోడల్

ప్రస్తుతం సాత్ ఇండియాలో మోస్ట్ బిజీ హీరోయిన్లలో ఐశ్వర్య రాజేష్ ఒకరు. గ్లామర్ పాత్రలకే పరిమితం కాకుండా, నటనకు ప్రాధాన్యత ఉన్న పాత్రలను ఎంచుకుంటూ ఈ అమ్మడు తనకంటూ ఒక ప్రత్యేక ఇమేజ్ ను సొంతం చేసుకుంది. ఇటీవల వెంకటేష్ సరసన నటించిన 'సంక్రాంతికి వస్తున్నాం' సినిమాతో భారీ హిట్ అందుకున్న ఈ ముద్దుగుమ్మ, ఇప్పుడు ఫుల్ ఫామ్ లో ఉంది. ప్రస్తుతం తీరువీర్ తో కలిసి 'ఓ సుకుమారి' అనే సినిమాలో నటిస్తూనే, చేతినిండా మరొన్ని ప్రాజెక్టులతో బిజీగా గడుపుతోంది. ఈ క్రమంలో.. తాజాగా, తమిళ స్టార్ హీరో తళపతి విజయ్ గురించి ఐశ్వర్య చేసిన కొన్ని కామెంట్స్ ఇప్పుడు సోషల్ మీడియాలో సెన్సేషన్ క్రియేట్ చేస్తున్నాయి. విజయ్ గురించి ఆమె మాట్లాడుతూ.. "విజయ్ సార్ ఎప్పుడూ ఎవరి గురించి తప్పుగా మాట్లాడరు. తన పని తాను చేసుకుంటూ వెళ్తుంటారు. కానీ బయట చాలామంది ఆయన గురించి నెగటివ్ గా మాట్లాడుతుంటారు, విమర్శలు చేస్తుంటారు. అయినా సరే, ఆయన అవేమీ పట్టించుకోరు. తన పని మీద మాత్రమే దృష్టి పెడతారు" అని చెప్పుకొచ్చింది. విజయ్ కి తన ఫ్యాన్స్ అంటే ఎంత ఇష్టమో ఐశ్వర్య వివరించింది. "ఆయనకు తన అభిమానులే ప్రపంచం. వారికి ఏది కావాలో, వారిని ఎలా సంతోషపెట్టాలో ఆయనకు బాగా తెలుసు. అందుకే ఎంతమంది ఎన్ని మాటలన్నా అవన్నీ భరిస్తూ ముందుకు సాగుతారు. నిజంగా ఈ కాలం యువతకు ఆయన ఒక గొప్ప రోల్ మోడల్" అని ఐశ్వర్య కొనియాడింది. విజయ్ ప్రస్తుతం రాజకీయాల్లోకి కూడా ఎంట్రి ఇవ్వడంతో, ఐశ్వర్య చేసిన ఈ వ్యాఖ్యలు సోషల్ మీడియాలో హాట్ చాట్ చేస్తున్నాయి. ఒక స్టార్ హీరో అయి ఉండి, విమర్శలను పట్టించుకోకుండా తన లక్ష్యం వైపు సాగిపోవడం అందరికీ స్ఫూర్తినిస్తుందని ఆమె అభిప్రాయపడింది. ఐశ్వర్య రాజేష్ చేసిన ఈ వ్యాఖ్యలను విజయ్ అభిమానులు సోషల్ మీడియాలో విపరీతంగా షేర్ చేస్తున్నారు.



సినిమా ఇండస్ట్రీలో అప్పుడప్పుడే కనిపించే అద్భుత కాంట్రీబ్యూషన్ లో ఒకటిగా 'జైలర్ 2' నిలవబోతోంది. ఒకే సినిమాలో నలుగురు సూపర్ స్టార్స్ కలిసి నటించబోతున్నారన్న వార్త సినీ వర్గాల్లో భారీ చర్చకు దారితీసింది. దర్శకుడు నెల్లూర్ దిలీప్ కుమార్ తెరకెక్కిస్తున్న ఈ చిత్రం, ఇప్పటికే ఘన విజయాన్ని అందుకున్న జైలర్ కి సీక్వెల్ గా రూపొందుతోంది. మొదటి భాగంలో రజనీకాంత్ నటనతో పాటు శివ రాజ్ కుమార్ ప్రత్యేక పాత్ర సినిమాకు అదనపు హైట్ తెచ్చింది. ఈ సీక్వెల్ లో రజనీకాంత్ తో పాటు మలయాళ సూపర్ స్టార్ మోహన్ లాల్, బాలీవుడ్ స్టార్ షారూఖ్ ఖాన్, కన్నడ స్టార్ శివరాజ్ కుమార్ కలిసి కనిపించనున్నట్లు సమాచారం. ఈ స్టాయి కాంట్రీబ్యూషన్ ఒకే సినిమాలో రావడం చాలా అరుదు.

ప్రస్తుతం హైదరాబాద్ లో ఈ సినిమా షూటింగ్ జోరుగా సాగుతోంది. ముఖ్యంగా షారూఖ్ ఖాన్ ఈ షెడ్యూల్ లో పాల్గొంటున్నారని, ఆయనకు సంబంధించిన కీలక సన్నివేశాలు చిత్రీకరిస్తున్నారని తెలుస్తోంది. ఇప్పటికే మోహన్ లాల్ పై కూడా కీలక సీన్స్ పూర్తి చేశారు. 'జైలర్ 2'ను హై వోల్టేజ్ యాక్షన్ ఎంటర్టైన్ మెంట్ గా రూపొందిస్తున్నారు. నలుగురు సూపర్ స్టార్స్ ఉండటంతో భారీ యాక్షన్ సన్నివేశాలు, మాస్ ఎలిమెంట్స్ ప్రేక్షకులకు ప్రత్యేక అనుభూతిని అందించనున్నాయి. ఈ చిత్రానికి సంగీతాన్ని అనిరుద్ధ రవిచందర్ అందిస్తున్నారు. సన్ పిక్చర్స్ సంస్థ భారీ బడ్జెట్ తో నిర్మిస్తోంది.

'జైలర్' విజయంతో ఈ సీక్వెల్ పై ఇప్పటికే భారీ అంచనాలు ఉన్నాయి. నలుగురు స్టార్ హీరోలు కలిసి నటించడంతో ఓపెనింగ్ రికార్డ్ స్థాయిలో ఉండే అవకాశముందని ట్రేడ్ వర్గాలు భావిస్తున్నాయి. ఈ సినిమాను 2026 ఆగస్టులో విడుదల చేయాలని ప్లాన్ చేస్తున్నారు. ఈ మెగా మల్టీస్టార్ కెస్ట్ మరోసారి రజనీకాంత్ బాక్సాఫీస్ వద్ద సంవలనం సృష్టిస్తారనే నమ్మకం అభిమానుల్లో కనిపిస్తోంది. 'జైలర్ 2' కేవలం సినిమా మాత్రమే కాదు... ఇండియన్ సినిమాకు మరో కొత్త స్థాయి తీసుకెళ్లే ప్రాజెక్ట్ గా నిలవనుంది.

ఇప్పటివరకు నేను అరుసార్లు ప్రేమలో పడ్డాను. కానీ ఆ ప్రతిసారీ నాకు మిగిలింది కేవలం గాయాలే. అందుకే ఇకపై ప్రేమ అనే పేరు ఎత్తకూడదని నిర్ణయించుకున్నాను. ప్రస్తుతం నాకు ప్రశాంతత ముఖ్యం, అందుకే ఒంటరిగా ఉండాలని ఫిక్స్ అయ్యాను" అంటూ షాకింగ్ స్టేట్ మెంట్ ఇచ్చింది. ఈ మాటలు విన్న ఆమె అభిమానులు ఒక్కసారిగా అవాక్కయ్యారు. ఆరు సార్లు మనసు ముక్కలవ్వడంతోనే ఆమె ఈ కఠిన నిర్ణయం తీసుకున్నట్లు కనిపిస్తోంది. పర్సనల్ లైఫ్ లో ఎన్ని ఒడిదుడుకులు ఉన్నా కెరీర్ విషయంలో మాత్రం శృతి ఫుల్ ఫామ్ లో ఉంది. ప్రస్తుతం మలయాళ స్టార్ హీరో దుల్కర్ సల్మాన్ సరసన 'అకాశంలో ఒక తార' అనే సినిమాలో నటిస్తోంది. పవన్ సాధినేని దర్శకత్వంలో తెరకెక్కుతున్న ఈ ప్రాజెక్టును గీతా ఆర్ట్స్, స్వప్న సినిమా వంటి టాప్ బ్యానర్స్ సమర్పిస్తున్నాయి. శృతి నటనతో పాటు ఈ మూవీలో ఆమె పాత్ర చాలా పవర్ ఫుల్ గా ఉండబోతుందని సమాచారం.



క్రమంలో.. తాజాగా, తమిళ స్టార్ హీరో తళపతి విజయ్ గురించి ఐశ్వర్య చేసిన కొన్ని కామెంట్స్ ఇప్పుడు సోషల్ మీడియాలో సెన్సేషన్ క్రియేట్ చేస్తున్నాయి. విజయ్ గురించి ఆమె మాట్లాడుతూ.. "విజయ్ సార్ ఎప్పుడూ ఎవరి గురించి తప్పుగా మాట్లాడరు. తన పని తాను చేసుకుంటూ వెళ్తుంటారు. కానీ బయట చాలామంది ఆయన గురించి నెగటివ్ గా మాట్లాడుతుంటారు, విమర్శలు చేస్తుంటారు. అయినా సరే, ఆయన అవేమీ పట్టించుకోరు. తన పని మీద మాత్రమే దృష్టి పెడతారు" అని చెప్పుకొచ్చింది. విజయ్ కి తన ఫ్యాన్స్ అంటే ఎంత ఇష్టమో ఐశ్వర్య వివరించింది. "ఆయనకు తన అభిమానులే ప్రపంచం. వారికి ఏది కావాలో, వారిని ఎలా సంతోషపెట్టాలో ఆయనకు బాగా తెలుసు. అందుకే ఎంతమంది ఎన్ని మాటలన్నా అవన్నీ భరిస్తూ ముందుకు సాగుతారు. నిజంగా ఈ కాలం యువతకు ఆయన ఒక గొప్ప రోల్ మోడల్" అని ఐశ్వర్య కొనియాడింది. విజయ్ ప్రస్తుతం రాజకీయాల్లోకి కూడా ఎంట్రి ఇవ్వడంతో, ఐశ్వర్య చేసిన ఈ వ్యాఖ్యలు సోషల్ మీడియాలో హాట్ చాట్ చేస్తున్నాయి. ఒక స్టార్ హీరో అయి ఉండి, విమర్శలను పట్టించుకోకుండా తన లక్ష్యం వైపు సాగిపోవడం అందరికీ స్ఫూర్తినిస్తుందని ఆమె అభిప్రాయపడింది. ఐశ్వర్య రాజేష్ చేసిన ఈ వ్యాఖ్యలను విజయ్ అభిమానులు సోషల్ మీడియాలో విపరీతంగా షేర్ చేస్తున్నారు.

ఇకపై ఒంటరిగానే

ఒకప్పుడు తనను ఐరెన్ లెగ్ అని వెక్కిరించిన నోళ్లతోనే.. తన టాలెంట్ తో స్టార్ హీరోయిన్ అని అనిపించుకున్న భామ శృతి హాసన్. ఈ మధ్యకాలంలో సోషల్ మీడియాలో యాక్టివ్ గా ఉంటూ తనను విమర్శిస్తున్న వారికి తనదైన స్టైల్ లో కౌంటర్లు ఇస్తూ వార్తల్లో నిలుస్తున్న శృతి, తాజాగా తన పర్సనల్ లైఫ్ గురించి చేసిన వ్యాఖ్యలు ఇప్పుడు ఇండస్ట్రీని షేక్ చేస్తున్నాయి. ముఖ్యంగా తన ప్రేమ, బ్రేకప్ గురించి ఆమె ఓపెన్ గా మాట్లాడటం నెట్టింట హాట్ టాపిక్ గా మారింది. సాధారణంగా హీరోయిన్లు తమ రిలేషన్ షిప్ గురించి దాస్తుంటారు, కానీ శృతి మాత్రం ఓపెన్ అయి తన మనసులోని ఆవేదనను బయటపెట్టింది. "నా జీవితంలో

త్రిష సినిమాలకు గుడ్ బై...!!

స్టార్ హీరోయిన్ త్రిష సినిమాలకు గుడ్ బై చెప్పనున్నట్లు గత కొద్ది రోజులుగా వార్తలు వస్తుండగా.. దీనిపై తాజాగా నటుడు, దర్శకుడు చిత్ర లక్షణన్ షాకింగ్ కామెంట్స్ చేశాడు. సోషల్ మీడియాలో అకౌంట్ యూట్యూబ్ వేదికగా ఓ నెటిజన్ అడిగిన ప్రశ్నకు ఆయన స్పందిస్తూ.. "త్రిష సినిమాలకు గుడ్ బై చెప్పనున్నారంటూ గత కొన్ని రోజులుగా వార్తలు వస్తున్నాయి. ఈ విషయమై తెలిసిన నిర్మాతలను సంప్రదించగా.. ఇకపై ఆమె సినిమాల్లో కొనసాగాలని అనుకోవడం లేదని, వచ్చిన అవకాశాలు సైతం తిరస్కరిస్తున్నారు అని వారు తెలిపారు" అని ఆయన చెప్పుకొచ్చాడు. ప్రజెంట్ ఈ కామెంట్స్ నెట్టింట హాట్ టాపిక్ గా మారడంతో.. ఫుల్ క్లారిటీ ఉంటేనే చిత్ర లక్షణన్ ఇలాంటి కామెంట్స్ చేస్తారని.. కాబట్టి త్రిష సినిమాలకు గుడ్ బై చెప్పడం వాస్తవమే అని అభిప్రాయం వ్యక్తం చేస్తున్నారు నెటిజన్లు. అయితే.. దీనిపై ఇప్పటి వరకు త్రిష టీమ్ నుంచి ఎలాంటి స్పందనలే రాలేదు. మరి ఇందులో నిజం ఎంత ఉందో తెలియాల్సి ఉంది.

